

မြန်မာနိုင်ငံ ရင်းနှီးမြှုပ်နှံမှု ကော်မရှင်
အမိန့် ကြော်ငြာစာအမှတ်၊ ၂၉၃/၂၀၀၀ (မနသ)
ရန်ကုန်မြို့၊ ၁၃၆၂ ခုနှစ်၊ တန်ခူးလပြည့်ကျော် ၉ ရက်။
(၂၀၀၀ ပြည့်နှစ်၊ ဧပြီလ ၂၇ ရက်)

၁။ မြန်မာ ကုမ္ပဏီဖြစ်သော မန္တလေး ရွှေ၊ ကျောက်မျက်နှင့် သတ္တု (အမ်၊ ဂျီ၊ အမ်) ကုမ္ပဏီ လီမိတက် (Mandalay Gold, Gems & Mineral (M.G.G.M) Co., Ltd.) သည် သတ္တုတွင်း ဝန်ကြီးဌာန၊ အမှတ်(၂) သတ္တုတွင်း လုပ်ငန်းပိုင်၊ မန္တလေးတိုင်း၊ သပိတ်ကျင်းမြို့နယ်၊ ရှားချက်ဒေသ၊ ရွှေလုပ်ကွက် (SC-10) ရှိ ခွင့်ပြုဧရိယာ (၄၅)ဧက (၀.၁၈၂ စတုရန်းကီလိုမီတာ)အတွင်း အမှတ်(၂)သတ္တုတွင်းလုပ်ငန်းနှင့် ထုတ်လုပ်မှု အပေါ်ခွဲဝေခံစားသည့်စနစ်ဖြင့် ရွှေသတ္တုတူးဖော်ထုတ်လုပ်ခြင်းလုပ်ငန်းကို မြန်မာနိုင်ငံသားများ ရင်းနှီးမြှုပ်နှံမှု ဥပဒေနှင့်အညီ ဆောင်ရွက်ခွင့်ပြုပါရန် အဆိုပြု တင်ပြချက်အား (၂၈-၁-၂၀၀၀)နေ့တွင် ကျင်းပပြုလုပ် ခဲ့သည့် မြန်မာနိုင်ငံ ရင်းနှီးမြှုပ်နှံမှု ကော်မရှင်၏ (၂/၂၀၀၀)ကြိမ်မြောက် အစည်းအဝေးသို့ တင်ပြခဲ့ပါသည်။ ကော်မရှင်မှ မူအားဖြင့် သဘော တူညီခဲ့ပြီး (၁၄-၃-၂၀၀၀)နေ့တွင် ကျင်းပပြုလုပ်ခဲ့သည့် ကုန်သွယ်မှု မူဝါဒ ကောင်စီ၏ (၄/၂၀၀၀) ကြိမ်မြောက် အစည်းအဝေးသို့ ဆက်လက်တင်ပြခဲ့ပါသည်။ အဆိုပါ အစည်းအဝေး သဘောတူညီချက်အရ (၂၀-၄-၂၀၀၀)နေ့တွင် ကျင်းပပြုလုပ်သည့် ပြည်ထောင်စု မြန်မာနိုင်ငံတော် အစိုးရ အဖွဲ့၏ (၁၄/၂၀၀၀) ကြိမ်မြောက် အစည်းအဝေးသို့ တင်ပြခဲ့ရာ အစည်းအဝေးမှ သဘောတူကြောင်း ဆုံးဖြတ်ခဲ့ပါသည်။ အဆိုပါ ဆုံးဖြတ်ချက်အရ မြန်မာနိုင်ငံ ရင်းနှီးမြှုပ်နှံမှု ကော်မရှင်သည် မြန်မာနိုင်ငံသားများ ရင်းနှီးမြှုပ်နှံမှု ဥပဒေ အခန်း (၅)၊ ပုဒ်မ ၁၀ အရ အပ်နှင်းထားသော လုပ်ပိုင်ခွင့်များကို ကျင့်သုံးလျက် အမှတ်(၂) သတ္တုတွင်း လုပ်ငန်းနှင့် မန္တလေး ရွှေ၊ ကျောက်မျက်နှင့် သတ္တု (အမ်၊ ဂျီ၊ အမ်) ကုမ္ပဏီ လီမိတက် (Mandalay Gold, Gems & Mineral (M.G.G.M) Co., Ltd.) တို့အား ထုတ်လုပ်မှုအပေါ် ခွဲဝေခံစားသည့်စနစ်ဖြင့် ရွှေသတ္တုတူးဖော် ထုတ်လုပ်ခြင်းလုပ်ငန်း ဆောင်ရွက်နိုင်ရန်အတွက် ခွင့်ပြုမိန့် အမှတ်၊ မနသ- ၃၇၃/၂၀၀၀ ကို ထုတ်ပေးလိုက်သည်။

၂။ မန္တလေး ရွှေ၊ ကျောက်မျက်နှင့် သတ္တု (အမ်၊ ဂျီ၊ အမ်) ကုမ္ပဏီ လီမိတက် (Mandalay Gold, Gems & Mineral (M.G.G.M) Co., Ltd.) အနေဖြင့် ဤခွင့်ပြုမိန့်အရ ထုတ်လုပ်မှု လုပ်ငန်း ဆောင်ရွက်ရာတွင် မြန်မာနိုင်ငံသားများ ရင်းနှီးမြှုပ်နှံမှု ဥပဒေ အခန်း(၇)၊ ပုဒ်မ ၁၂ အရ ကုန်ထုတ်လုပ်မှု လုပ်ငန်းစတင်သော နှစ်အပါအဝင် တစ်ဆက်တည်း (၃)နှစ်အတွက် ဝင်ငွေခွန် ကင်းလွတ်ခွင့်နှင့် ဥပဒေ ပုဒ်မ ၁၃ ပါ ပြဋ္ဌာန်းချက်များနှင့်အညီ အောက်ဖော်ပြပါ အခွန်ကင်းလွတ်ခွင့်နှင့် သက်သာခွင့်များကို ခံစားခွင့်ပြု နိုင်ရန် ဤအမိန့် ကြော်ငြာစာကို ထုတ်ပြန်လိုက်သည်။

- (က) ဥပဒေပုဒ်မ ၁၃(ဂ)အရ ထုတ်လုပ်မှု လုပ်ငန်းကြောင့် သတ်မှတ်သည့် နှုန်းအထိ ပြည်တွင်း ဝင်ငွေတိုးတက်မှု ရှိပါက သတ်မှတ်ချက်နှင့် အညီ ဝင်ငွေခွန် သက်သာခွင့် ခံစားနိုင်ရန် အတွက်ဝင်ငွေခွန်ကင်းလွတ်ခွင့်ကာလ ကုန်ဆုံးပြီးသည့်အခါလုပ်ငန်း အကောင်အထည်ဖော် ဆောင်ရွက်နိုင်မှု အခြေအနေကို ဖော်ပြလျက် ဤကော်မရှင်သို့ တင်ပြ လျှောက်ထားရမည်။
- (ခ) ဥပဒေပုဒ်မ ၁၃(စ)အရ လုပ်ငန်းမှ ရရှိသည့် အမြတ်ငွေကို သီးသန့် ရန်ပုံငွေထား၍ တစ်နှစ်အတွင်း လုပ်ငန်း၌ ပြန်လည် ရင်းနှီးမြှုပ်နှံလျှင် ထိုအမြတ်ငွေအပေါ်တွင် ဝင်ငွေခွန် ကင်းလွတ်ခွင့် (သို့မဟုတ်) သက်သာခွင့် ခံစားနိုင်ရန်အတွက် ဝင်ငွေခွန် ကင်းလွတ်ခွင့် ကာလ ကုန်ဆုံးပြီး၍ အမှန်တကယ် ပြန်လည် ရင်းနှီးမြှုပ်နှံမှုပြုသည့်အခါ လုပ်ငန်း အမှန်တကယ် အကောင်အထည်ဖော်နိုင်မှု အခြေအနေကိုဖော်ပြလျက် ဤကော်မရှင်သို့တင်ပြလျှောက်ထား ရမည်။

(ဂ) ဥပဒေပုဒ်မ ၁၃(ဆ)အရ လုပ်ငန်းသုံး မတည်ပစ္စည်းများ အပေါ်တန်ဖိုးလျော့ငွေ ကို သတ်မှတ်သည့် နှုန်းအတိုင်း နှစ်တိုတို နှင့် မူလတန်ဖိုး ပြည့်မီသည်အထိ အမြတ်ငွေမှ နှုတ်ပယ်ခွင့်နှင့် စပ်လျဉ်း၍ ယင်းတန်ဖိုးလျော့ နှုန်းထားများကို ဤကော်မရှင်သို့ တင်ပြ လျှောက်ထားရမည်။

၃။ မန္တလေး ရွှေ၊ ကျောက်မျက်နှင့် သတ္တု (အမ်၊ ဂျီ၊ ဂျီ၊ အမ်) ကုမ္ပဏီ လီမိတက် (Mandalay Gold, Gems & Mineral (M.G.G.M) Co., Ltd.) သည် ဤခွင့်ပြုမိန့်အရ လုပ်ငန်း ဆောင်ရွက်ရာတွင် မူလအဆိုပြုလွှာ၌ ဖော်ပြထားသည့် ထုတ်လုပ်မှု ရည်မှန်းချက်များကို အနိမ့်ဆုံး ရည်မှန်းချက် အဖြစ် ထားရှိ ဆောင်ရွက် အကောင်အထည် ဖော်ရမည်။

၄။ မန္တလေး ရွှေ၊ ကျောက်မျက်နှင့် သတ္တု (အမ်၊ ဂျီ၊ ဂျီ၊ အမ်) ကုမ္ပဏီ လီမိတက် (Mandalay Gold, Gems & Mineral (M.G.G.M) Co., Ltd.) သည် ဤအဆိုပြု လုပ်ငန်း၏ စာရင်းများကို သီးခြားပြုစု ထားရှိရမည်။

၅။ အမှတ် (၂) သတ္တုတွင်း လုပ်ငန်းနှင့် မန္တလေး ရွှေ၊ ကျောက်မျက်နှင့် သတ္တု (အမ်၊ ဂျီ၊ ဂျီ၊ အမ်) ကုမ္ပဏီ လီမိတက် (Mandalay Gold, Gems & Mineral (M.G.G.M) Co., Ltd.) တို့သည် အဆိုပြု လုပ်ငန်းကို ဆောင်ရွက်ရာတွင် မြန်မာနိုင်ငံ ရင်းနှီးမြှုပ်နှံမှု ကော်မရှင်မှ အတည်ပြုပြီး ဖြစ်သော ရွှေသတ္တု ထုတ်လုပ်မှုအပေါ် ခွဲဝေခံစားသည့်လုပ်ငန်း သဘောတူစာချုပ်ပါ စည်းမျဉ်းစည်းကမ်းများ အတိုင်း လိုက်နာ ဆောင်ရွက်ကြရမည်။

၆။ အဆိုပြုလုပ်ငန်းကို ဆောင်ရွက်နိုင်ရန်အတွက် သတ္တုတွင်း ဝန်ကြီးဌာန၊ အမှတ် (၂) သတ္တုတွင်း လုပ်ငန်း နှင့် မန္တလေး ရွှေ၊ ကျောက်မျက်နှင့် သတ္တု (အမ်၊ ဂျီ၊ ဂျီ၊ အမ်) ကုမ္ပဏီ လီမိတက် (Mandalay Gold, Gems & Mineral (M.G.G.M) Co., Ltd.) တို့၏ ရွှေသတ္တုတူးဖော် ထုတ်လုပ်မှုအပေါ် ခွဲဝေ ခံစားသည့်လုပ်ငန်း သဘောတူစာချုပ်ကို လက်မှတ်ရေးထိုးပြီးသည့်အခါ ယင်းသဘောတူစာချုပ် မိတ္တူ (၅) စောင်ကို ဤကော်မရှင်သို့ မပျက်မကွက် ပေးပို့ တင်ပြရမည်။

၇။ သတ္တုတူးဖော် ထုတ်လုပ်ရေးခွင့်ပြုသည့်ကာလမှာ စာချုပ်လက်မှတ်ရေးထိုးသည့်နေ့မှစ၍ (၅)နှစ် ဖြစ်သည်။

၈။ မန္တလေး ရွှေ၊ ကျောက်မျက်နှင့် သတ္တု (အမ်၊ ဂျီ၊ ဂျီ၊ အမ်) ကုမ္ပဏီ လီမိတက် (Mandalay Gold, Gems & Mineral (M.G.G.M) Co., Ltd.) သည် အဆိုပြုလုပ်ငန်း အတွက် စာချုပ်လက်မှတ်ဆုငွေ (Signature Bonus) ကျပ် (၁.၅၀)သန်း (ကျပ် တစ်သန်းငါးသိန်းတိတိ)ကို သဘောတူ စာချုပ် လက်မှတ် ရေးထိုးသည့် နေ့မတိုင်မီ အမှတ်(၂) သတ္တုတွင်းလုပ်ငန်းသို့ ပေးသွင်းရမည်။

၉။ မန္တလေး ရွှေ၊ ကျောက်မျက်နှင့် သတ္တု (အမ်၊ ဂျီ၊ ဂျီ၊ အမ်) ကုမ္ပဏီ လီမိတက် (Mandalay Gold, Gems & Mineral (M.G.G.M) Co., Ltd.) သည် ဘဏ်အာမခံကြေးအဖြစ် ကျပ် (၁.၀၀)သန်း (ကျပ် တစ်သန်းတိတိ)ကို စာချုပ် လက်မှတ် ရေးထိုးသည့် နေ့မတိုင်မီ အမှတ်(၂) သတ္တုတွင်း လုပ်ငန်း အမည်ဖြင့် သတ်မှတ်ထားသည့် ဘဏ်အာမခံ ပုံစံအတိုင်း စာချုပ်သက်တမ်းတလျှောက် ထားရှိ ရမည်။

၁၀။ မန္တလေး ရွှေ၊ ကျောက်မျက်နှင့် သတ္တု (အမ်၊ ဂျီ၊ ဂျီ၊ အမ်) ကုမ္ပဏီ လီမိတက် (Mandalay Gold, Gems & Mineral (M.G.G.M) Co., Ltd.) မှ ပုံသေမြေငှားရမ်းခ (Dead Rent) အဖြစ် တစ်စတုရန်း ကီလိုမီတာလျှင် ကျပ်(၆၀၀၀) (ကျပ်ခြောက်ထောင်တိတိ)နှုန်း နှစ်စဉ်ပေးဆောင်ရမည်။

၁၁။ ထုတ်လုပ်သော ရွှေသန့်စင်သည် အနည်းဆုံး (၁၄)ပဲရည်နှင့် အထက်သန့်စင်ပြီး ဖြစ်ရမည်။

၁၂။ ထုတ်လုပ်ရရှိသော ရွှေသတ္တုများကို အောက်ပါအတိုင်း လစဉ်အချိုးကျ ခွဲဝေခံစားရမည်-
- ဓါတ်သတ္တုခွန် ၅ ရာခိုင်နှုန်း
- အမှတ်(၂) သတ္တုတွင်းလုပ်ငန်း ၃၀ ရာခိုင်နှုန်း
- မန္တလေး ရွှေ ကျောက်မျက်နှင့် သတ္တု (အမ်၊ ဂျီ၊ ဂျီ၊ အမ်) ကုမ္ပဏီ လီမိတက် ၆၅ ရာခိုင်နှုန်း

၁၃။ အဆိုပြုလုပ်ငန်း ဆောင်ရွက်ရာတွင် မြေအသုံးပြုမှု နှင့် စပ်လျဉ်း၍ နိုင်ငံတော် အစိုးရမှ မြေယာ နှင့် ပတ်သက်၍ သတ်မှတ် ပြဌာန်းမည့် စည်းကမ်းသတ်မှတ်ချက်များကို တိကျစွာ လိုက်နာဆောင်ရွက်ရမည်။

၁၄။ အဆိုပြု လုပ်ငန်းဆောင်ရွက်ရန်အတွက် ပြည်တွင်းအလုပ်သမားများ ခန့်ထားရာတွင် အလုပ်သမား ဝန်ကြီးဌာန၊ အလုပ်သမား ညွှန်ကြားရေး ဦးစီးဌာန နှင့် ညှိနှိုင်းဆောင်ရွက်ရမည်။

၁၅။ မန္တလေး ရွှေ ကျောက်မျက်နှင့် သတ္တု (အမ်၊ ဂျီ၊ ဂျီ၊ အမ်) ကုမ္ပဏီ လီမိတက် (Mandalay Gold, Gems & Mineral (M.G.G.M) Co., Ltd.) သည် ဤခွင့်ပြုမိန့်အရ ထုတ်လုပ်မှုလုပ်ငန်း ဆောင်ရွက်ရာ၌ ပတ်ဝန်းကျင် လေထု၊ ရေထု၊ မြေထု ညစ်ညမ်းမှု၊ မီးဘေးအန္တရာယ် စသည်များ၊ မဖြစ်ပေါ်စေရန်အတွက် လိုအပ်သည့် ပတ်ဝန်းကျင် ညစ်ညမ်းမှု ထိန်းသိမ်း ကာကွယ်ရေး အစီအမံများကို ဝန်ခံကတိပြုထားသည့် အတိုင်း စံနစ်တကျထားရှိ ဆောင်ရွက်ရမည်။ ယင်းသို့ ဆောင်ရွက် ထားရှိမှု အခြေအနေကို ဤကော်မရှင်သို့ မပျက်မကွက် အစီရင်ခံရမည်။

၁၆။ မန္တလေး ရွှေ ကျောက်မျက်နှင့် သတ္တု (အမ်၊ ဂျီ၊ ဂျီ၊ အမ်) ကုမ္ပဏီ လီမိတက် (Mandalay Gold, Gems & Mineral (M.G.G.M) Co., Ltd.) သည် ပူးတွဲပါ ကနဦးလုပ်ငန်း ဆောင်ရွက်မှု အစီရင်ခံစာကို ဤခွင့်ပြုမိန့်ရရှိပြီး ၃(သုံး)လအတွင်း ဤကော်မရှင်သို့ မပျက်မကွက် အစီရင်ခံရမည်။

၁၇။ အဆိုပြု လုပ်ငန်းစတင်ဆောင်ရွက်သည့် နေ့ရက်ကို ဤကော်မရှင်သို့ မပျက်မကွက် အစီရင်ခံရမည်။

၁၈။ ဤခွင့်ပြုမိန့် ထုတ်ပေးသည့် နေ့မှစ၍ တစ်နှစ်အတွင်း အဆိုပြုလုပ်ငန်း စတင်ဆောင်ရွက်ခြင်း မပြုနိုင်ပါက ဤခွင့်ပြုမိန့်သည် အလိုအလျောက် ပျက်ပြယ်ပြီးဖြစ်သည်ဟု မှတ်ယူရမည်။

(Handwritten signature)

(ဦးသောင်း)

ဥက္ကဋ္ဌ

(Handwritten mark)

စာအမှတ်၊ ရက-၁/မ-၅၄၈/၂၀၀၀(၃ ၆ ၁ - ၈)
ရက်စွဲ၊ ၂၀၀၀ ပြည့်နှစ်၊ ဧပြီလ ၂၇ ရက်။

ဖြန့်ဝေခြင်း-

- ၁။ နိုင်ငံတော် အေးချမ်းသာယာရေး နှင့် ဖွံ့ဖြိုးရေး ကောင်စီ ဥက္ကဋ္ဌရုံး။
- ၂။ နိုင်ငံတော် အေးချမ်းသာယာရေး နှင့် ဖွံ့ဖြိုးရေး ကောင်စီ ရုံး။
- ၃။ အစိုးရအဖွဲ့ရုံး။

- ၄။ စစ်မဟာဗျူဟာ လေ့လာရေးရုံး၊ ကာကွယ်ရေး ဝန်ကြီးဌာန။
- ၅။ သတ္တုတွင်း ဝန်ကြီးဌာန။
- ၆။ အမျိုးသား စီမံကိန်း နှင့် စီးပွားရေး ဖွံ့ဖြိုးတိုးတက်မှု ဝန်ကြီးဌာန။
- ၇။ အလုပ်သမား ဝန်ကြီးဌာန။
- ၈။ စီးပွားရေး နှင့် ကူးသန်းရောင်းဝယ်ရေး ဝန်ကြီးဌာန။
- ၉။ ဆက်သွယ်ရေး၊ စာတိုက် နှင့် ကြေးနန်း ဝန်ကြီးဌာန။
- ၁၀။ ဘဏ္ဍာရေး နှင့် အခွန်ဝန်ကြီးဌာန။
- ၁၁။ လူဝင်မှု ကြီးကြပ်ရေး နှင့် ပြည်သူ့အင်အား ဝန်ကြီးဌာန။
- ၁၂။ လျှပ်စစ်စွမ်းအား ဝန်ကြီးဌာန။
- ၁၃။ ဥက္ကဋ္ဌ၊ မြန်မာနိုင်ငံတော် ဗဟိုဘဏ်။
- ၁၄။ ဥက္ကဋ္ဌ၊ နိုင်ငံခြားမတည်ငွေရင်းတန်ဖိုး သတ်မှတ်ရေး အဖွဲ့ငယ်။ (ညွှန်ကြားရေးမှူးချုပ်၊ ဗဟိုစက်ပစ္စည်း
စာရင်းအင်း နှင့် စစ်ဆေးရေး ဦးစီးဌာန။)
- ၁၅။ ဦးဆောင်ညွှန်ကြားရေးမှူး၊ အမှတ် (၂) သတ္တုတွင်း လုပ်ငန်း။
- ၁၆။ ညွှန်ကြားရေးမှူးချုပ်၊ ရင်းနှီးမြှုပ်နှံမှု နှင့် ကုမ္ပဏီများ ညွှန်ကြားမှု ဦးစီးဌာန။
- ၁၇။ ညွှန်ကြားရေးမှူးချုပ်၊ အလုပ်သမား ညွှန်ကြားရေး ဦးစီးဌာန။
- ၁၈။ ညွှန်ကြားရေးမှူးချုပ်၊ ကုန်သွယ်ရေး ညွှန်ကြားမှု ဦးစီးဌာန။
- ၁၉။ ဦးဆောင်ညွှန်ကြားရေးမှူး၊ မြန်မာ့ ဆက်သွယ်ရေး လုပ်ငန်း။
- ၂၀။ ညွှန်ကြားရေးမှူးချုပ်၊ အကောက်ခွန် ဦးစီးဌာန။
- ၂၁။ ညွှန်ကြားရေးမှူးချုပ်၊ ပြည်တွင်း အခွန်များ ဦးစီးဌာန။
- ၂၂။ ဦးဆောင်ညွှန်ကြားရေးမှူး၊ မြန်မာ့ အာမခံ လုပ်ငန်း။
- ၂၃။ ညွှန်ကြားရေးမှူးချုပ်၊ လူဝင်မှုကြီးကြပ်ရေးနှင့် အမျိုးသားမှတ်ပုံတင်ရေး ဦးစီးဌာန။
- ၂၄။ ဦးဆောင်ညွှန်ကြားရေးမှူး၊ မြန်မာ့ လျှပ်စစ်ဓါတ်အား လုပ်ငန်း။
- ၂၅။ ဥက္ကဋ္ဌ၊ ပြည်ထောင်စု မြန်မာနိုင်ငံ ကုန်သည်များ နှင့် စက်မှုလက်မှုလုပ်ငန်းရှင်များ အသင်းချုပ်။
- ၂၆။ အုပ်ချုပ်မှု ဒါရိုက်တာ၊ မန္တလေး ရွှေ၊ ကျောက်မျက်နှင့် သတ္တု (အမ်၊ ဂျီ၊ အမ်) ကုမ္ပဏီ လီမိတက်
(Mandalay Gold, Gems & Mineral (M.G.G.M) Co., Ltd.)။

